

## علم حدیث، اس کے امتیازات اور سننِ ترمذی

خطاب: ڈاکٹر محمود احمد غازی

ضبط و تحریر: مفتی محمد اصغر ☆

جامعہ اسلامیہ امدادیہ فیصل آباد میں منعقدہ تکمیلہ معارف السنن کی تقریب رونمائی سے  
جناب ڈاکٹر محمود احمد غازی نے خصوصی خطاب فرمایا تھا، اسے جتاب مفتی محمد زاہد کے  
شکریے کے ساتھ شائع کیا جا رہا ہے۔ ادارہ

قابل صد احترام جناب صدر جلسہ

برادران محترم حضرت مولانا مفتی محمد طیب، حضرت مولانا مفتی محمد زاہد ادام اللہ بقاء کم۔  
برادران محترم، علماء کرام!

سب سے پہلے میں ان دونوں حضرات کا، حضرات شیخین کا شکرگزار ہوں کہ انہوں نے  
مجھے عزت بخشی اور یہ سعادت حاصل کرنے کا موقع عطا فرمایا کہ علماء و صلحاء ایسی مبارک و با برکت  
تقریب میں شریک ہوں جو ہر اعتبار سے سعادتوں سے پُر اور برکات سے ملوہ ہے۔ ایک ایسی  
کتاب کی تعارفی تقریب جس کی تکمیل کے انتظار میں کئی نسلیں گزر پچھی ہیں اور یہ ایک طویل علمی  
روایت کی امین اور جامع ہے، یہ کتاب جس کو لکھنے کی توفیق مولانا مفتی محمد زاہد کو عطا ہوئی، ایک  
قدیم اور بڑی کتاب کو تکمیل کرنے کی کام یا ب کاوش ہے۔ لیکن یہ کتاب کیا ہے؟ اس کو لکھنے کی  
ضرورت کیوں محسوس ہوئی؟ اس کتاب کے خصائص کیا ہیں؟ یہ جاننے کے لیے ذرا تفصیلی گفتگو  
کرنی پڑے گی، جس کو میں تین حصوں میں تقسیم کرنا چاہتا ہوں۔

ایک حصے میں طلبہ کی یاد دہانی کی خاطر، باہر سے تشریف لانے والے مہماںوں کے لیے ایک  
قدیمی اسلامی روایت کو اختصار سے پیش کرنے کی خاطر اور جو میرے جیسے طلبہ ہیں ان کے لیے

ایک تکرار کی خاطر مختصر طور پر چند سزا میں پیش کرتا ہوں، مدرسون میں روایت ہے کہ طلبہ تکرار کرتے ہیں، جو طالب علم پڑھتا ہے صحیح کو اُستاد سے، شام کو تکرار کرتا ہے، یاد کرتا ہے۔ آج صحیح اسلام آپا دسے روانگی سے قبل کا وقت میں نے اس تکملہ معارف السنن کے پڑھنے میں گزارا، اس کو تکرار مجھیے، اس گفتگو کے تین حصے ہوں گے، پہلے حصے میں یہ بیان کرنا چاہتا ہوں کہ خود علم حدیث کیا ہے؟ اس کی وسعت اور گہرائی کس نوعیت اور کس انداز کی ہے؟ اس کو دنیا کے تمام نہ ہی علوم میں بالعموم اور علوم اسلامیہ میں بالخصوص کیا اہمیت حاصل ہے؟ اختصار کے ساتھ یہ گفتگو کا پہلا حصہ ہے۔ گفتگو کا دوسرا حصہ یہ ہے کہ جب علم حدیث کی تدوین پہلی دوسری صدی ہجری میں ہوئی تو اہم ترین حدیث کون کون سی ہمارے سامنے آئیں اور ان میں سے ان چھ بڑی کتابوں کا انتخاب کس نیاد پر کیا گیا؟ یہ کتابیں صحاح ستہ کہلائیں؟ کیوں یہ کتابیں آج تک امت مسلمہ کے ہر دور میں، ہر علاقے میں اور ہر زمانے میں عقیدت و احترام، درس و تدریس، تصنیف و تالیف، خدمت و تحقیق اور شرح و تفصیل کا موضوع رہی ہیں؟ دنیا کے جس گوشے میں بھی مسلمان پائے جاتے ہیں دنیا کے اسلام سے باہر۔ وہ دنیا کے مغرب ہو یا دنیا کے مشرق، وہاں ان چھ کتابوں کو پڑھنے پڑھانے والے، ان کی خدمت کرنے والے کثرت سے موجود ہیں اور آج سے نہیں بلکہ پہلی صدی ہجری، جب سے یہ کتابیں لکھی گئی ہیں اس وقت سے آج تک موجود ہیں، یہ وہ مقبولیت ہے جو اللہ تعالیٰ نے ان چھ کتابوں کو عطا فرمائی ہے۔ جب سے یہ کتابیں لکھی گئیں اس وقت سے اس مقبولیت میں اضافہ ہوتا چلا جا رہا ہے اور اس سلسلے میں توسعہ ہوتی چلی جا رہی ہے۔

تیرے اور آخری حصے میں میں یہ بیان کروں گا کہ خود جامع ترمذی کی جس کی یہ شرح ہے خاص اہمیت کیا ہے؟ اس کی شرحیں جو ماضی میں لکھی گئیں ان میں کیا خصائص پائے جاتے ہیں اور وہ کون سے محرکات تھے جس کی وجہ سے بر صیر کے جید ترین اہل علم کی ایک بڑی تعداد نے اس کتاب کی خدمت کو اپنی زندگی کا ایک اہم مشن قرار دیا، جس کی تکمیل کا پہلا قدم آج مولانا مفتی محمد زاہد صاحب نے نبھایا ہے۔

برادران مکرم!

ہم حدیث اور سنت کی اصطلاحات سے واقف ہیں۔ میں اس فنی بحث میں نہیں جاتا کہ حدیث اور سنت میں فرق ہے یا نہیں؟ اگر ہے تو کیا ہے؟ لیکن حدیث اور سنت کے نام سے جو

ذخیرہ مسلمانوں کے پاس موجود ہیں، جو علم بلکہ مجموعہ علوم مسلمانوں کے پاس پایا جاتا ہے جس کی تدوین و ارتقا اور توسعہ میں انسانی تاریخ کے ہزاروں نہیں لاکھوں بہترین انسانوں نے مقدور بھر حصہ لیا ہے، وہ انسانی تاریخ کا ایک انتہائی منفرد علم ہے۔ اتنا منفرد علم کہ دنیا کی کسی قوم اور کسی تہذیب کے پاس اس کی کوئی مثال موجود نہیں ہے۔ دنیا میں بڑے بڑے مذاہب ماضی میں بھی پیدا ہوئے، آج بھی دنیا میں کم از کم دو مذاہب ایسے ہیں جن کے ماننے والوں کی تعداد مسلمانوں سے زیادہ یا ان کے قریب قریب ہے۔ عیسایوں کی تعداد قطعی طور پر مسلمانوں سے بہت زیادہ ہے۔ بدھ سنوں کا دعویٰ ہے کہ ان کی تعداد بھی مسلمانوں سے کم نہیں ہے۔ مسلمانوں سے کم تعداد رکھنے والے مذاہب بھی متعدد موجود ہیں، لیکن ان میں سے کسی ایک مذهب کے ماننے والے بھی اگر دیانت داری سے دعویٰ کرنا چاہیں تو دعویٰ نہیں کر سکتے کہ ان کے پاس ان کے مذهب کی سب سے محترم شخصیت کے اقوال، فرمودات، طرز زندگی اور اسوہ حیات کے بارے میں وہ ساری تفصیلات موجود ہیں جو اس شخصیت کی پیروی کرنے کے لیے درکار ہیں۔ آج اگر ان میں سے کسی مذهب کے ماننے والے اپنی محترم شخصیت کی مکمل پیروی کرنا چاہیں تو اس پیروی کرنے کے کوئی اسباب ان کے پاس موجود نہیں ہیں۔ آج سے تقریباً اٹھائیں سال پہلے مجھے ویٹی کن جانے کا اتفاق ہوا، ویٹی کن جو دنیاۓ عیسایت کا بہت بڑا مرکز ہے اور رومن کیتوکل عیسایوں کا نامہ ہی دار الحکومت سمجھا جاتا ہے، رومن کیتوکل عیسایوں کا سب سے بڑا پیشوایا پاۓ اعظم جس کو دنیا کے عیسایوں کی بہت بڑی تعداد سیدنا عیسیٰ علیہ السلام کا جانشین سمجھتی ہے وہ وہاں رہتا ہے آپ کی اطلاع کے لیے عرض ہے کہ پاپائے روم کو رومن کیتوکل عیسایوں کے نامہ عقیدت کی رو سے نہ صرف حضرت عیسیٰ علیہ السلام کی تعلیمات میں ترمیم و اضافے اور تنفس کا اختیار ہے بلکہ باطل میں بھی نفع اور تبدیلی کا اختیار ہے۔ وہ جب چاہے جس حد تک چاہے عہد نامہ جدید و عہد نامہ قدیم میں تبدیلی اور ترمیم و تنفس کر سکتا ہے، جب چاہے تاریخی حقائق کو بدل سکتا ہے، جب چاہے جو عقیدہ اور جو تعلیم عیسایوں کے لیے واجب التعییل قرار دینا چاہے وہ قرار دے سکتا ہے۔ اس سے آپ اندازہ کریں کہ رومن کیتوکل دنیا میں اس کا احترام کتنا ہو سکتا ہے، کتنی اہمیت اس شخص کو حاصل ہے۔ ۱۹۸۱ء کے جولائی میں مجھے ویٹی کن جانے کا اتفاق ہوا، مجھے ایک وفد کے ساتھ دعوت دی گئی تھی جو پاکستان کے چند نامور علماء پر مشتمل تھا اور اس وفد کو پوپ پال ششم سے ملاقات کرنا تھی،

لیکن و فدیہاں سے روانہ ہو کر ایک تیرے ملک پہنچا تو معلوم ہوا کہ پوپ پال پر کسی نے حملہ کر دیا ہے اور وہ زخمی ہو گیا ہے اور ہستاں میں داخل ہے، چنان چہ روم پہنچنے کے بعد پوپ پال سے تو ملاقات نہ ہو سکی لیکن جو سینزترین کارڈ میں انتظامی معاملات میں ان کی جائشی کر رہے تھے، ان کی جگہ ذمہ داریاں انجام دے رہے تھے ان سے ملاقات کا موقع ملا اور ان سے ایک لمبی تفصیلی گفتگو ہوئی جس کو یہاں بیان کرنے کا موقع نہیں، لیکن میں نے ان سے یہ پوچھا کہ آپ حضرت عیسیٰ علیہ السلام کے جانشین سمجھے جاتے ہیں، میں ایک مسلمان ہونے کی حیثیت سے حضرت عیسیٰ علیہ السلام کا انتہائی احترام کرتا ہوں، ان سے مجھے بڑی عقیدت اور محبت ہے، ان پر ایمان میرے مسلمان ہونے کے لیے لازمی ہے۔ اگر ان کی شخصیت اور نبوت پر میرا ایمان ذرہ برادر کم زور ہو جائے تو میرے ایمان میں شک پیدا ہو جاتا ہے، اس لیے میرا دل چاہتا ہے کہ آپ جوان کے جانشین ہیں، آپ کی زبان سے کوئی ایسا لفظ سنوں، کسی بھی زبان میں ہو، سریانی میں ہو یا عبرانی میں ہو یا قدیم یونانی میں ہو۔ یہ تین زبانیں مشہور ہیں کہ حضرت عیسیٰ علیہ السلام کے زمانے میں بولی جاتی تھیں۔ عیسائی دنیا آج تک یہ فیصلہ نہیں کر سکی کہ وہ ان میں سے کون سی زبان بولتے تھے، آج تک سیکھی مورخین یہ بھی طے نہیں کر پائے کہ سیدنا عیسیٰ علیہ السلام کی زبان مبارک کون تھی، ان میں سے کون سی زبان میں گفتگو فرماتے تھے، تو آپ جس زبان میں چاہیں مجھے ایک جملہ بول کر بتائیں جس کے بارے میں آپ کو سو فیصد یقین ہو کہ ان کی زبان مبارک سے اسی طرح نکلا تھا۔ پہلے تو انہوں نے کہا کہ میں سوال سمجھا نہیں۔ واقعی نہیں سمجھے یا جواب ذہن میں نہیں آیا اس لیے اس کے دھرانے کے لئے کہا، میں نے ایک گریہ بھی سیکھا ہے کہ اگر کسی سوال کا فوری جواب ذہن میں نہ آئے تو سوال کو دھرانے کے لیے کہتے ہیں کہ آپ دوسرے الفاظ میں بات کہیں اور بعض بڑے ممالک کے، غلام ممالک کے نہیں بعض آزاد ممالک کے ذمے دار حضرات مترجم ساتھ بٹھاتے ہیں، انگریزی انتہائی بہتر جانے کے باوجود جو ہمارے حکمرانوں سے بہت اعلیٰ انگلش جانتے تھے تو وہی مترجم ساتھ بٹھاتے تھے کہ جب سوال کرنے والا سوال کرے، مترجم ترجمہ کرے اس دوران میں وہ جواب سوچ لیں تو ان کو صحیح جواب دینے میں سہولت ہو جائے۔ چنانچہ شاید اسی لیے انہوں نے مجھے سوال کو دھرانے کے لیے کہا، جب میں نے دو تین مرتبہ واضح طور پر سوال دھرا یا تو انہوں نے فرانسیسی زبان میں کہا کہ ممکن نہیں ہے۔ ایسا کوئی جملہ ان کے لیے بیان کرنا،

ایک لفظ بھی بیان کرنا ممکن نہیں ہے جس کے بارے میں وہ سو فیصد یقین کے ساتھ کہہ سکیں کہ وہ سیدنا علیہ السلام کی زبان مبارک سے یہ لفظ اسی طرح، ان، ہی الفاظ میں اور اسی زبان میں لکھا۔ یہی حال دنیا کے اس جیسے مذاہب کے مانے والوں کا ہے۔ آج وہ زبانیں مٹ چکی ہیں، آج وہ ادیبات دنیا سے ختم ہو چکی ہیں جو ان کے زمانے میں پائی جاتی تھیں۔ آج ان کے زمانے کی کمی ہوئی کوئی تحریر موجود نہیں۔ آج کوئی ایسا آدمی دنیا میں موجود نہیں ہے جو ایک علمی قطعیت کے ساتھ یہ کہہ سکے کہ یہ کتاب جو فلاں شخصیت سے منسوب ہے یہ اس کے شاگرد یا اس کے تربیت یافتہ یا اس کے ساتھی یا حواری یا صاحبی کی لکھی ہوئی ہے یا لکھوائی ہوئی ہے یا کم از کم یہ بتا سکے کہ فلاں شخص نے فلاں علاقے میں بیٹھ کر اس کو لکھا تھا۔

حدیث کے طلبہ موضوع حدیثوں کے واقف ہیں۔ موضوع حدیث ایک اصطلاح ہے۔ اسے حدیث مجازاً کہہ دیا جاتا ہے، یعنی وہ بیان جو غلط طور پر رسول اللہ صلی اللہ علیہ وسلم سے منسوب کر دیا جائے اور رسول اللہ صلی اللہ علیہ وسلم نے وہ بات نہ فرمائی ہو، اس پر الگ سے کتابیں حدیثیں نے لکھی ہیں۔ موضوع احادیث کے الگ مجموعے مرتب کر دیے ہیں تاکہ پڑتے چل جائے کہ یہ بیانات جناب رسالت ماب صلی اللہ علیہ وسلم کے نہیں ہیں۔ میں یہ سمجھتا ہوں پوری دیانت داری کے ساتھ اور علماء کے سامنے اس کا اظہار کرنے میں کوئی ناصل نہیں سمجھتا کہ تاریخی ثبوت کے اعتبار سے مسلمانوں کی موضوع احادیث کا درجہ دنیا کی بقیہ تمام مذہبی کتابوں سے اوپر جا ہے۔ کم از کم ایک موضوع حدیث کے بارے میں میں یہ تاریخی طور پر بتا سکتا ہوں کہ فلاں شخص عبد الکریم بن ابی العوجاء نے بغداد میں بیٹھ کر اسے عربی زبان میں گھڑا تھا۔ عبد الکریم بن ابی عوجاء ایک مشہور وضاع تھا جس نے بہت ساری جمیٹی حدیثیں وضع کی تھیں۔ وہ کون تھا؟ بغداد میں رہنے والا تھا کب مرا، کب پیدا ہوا؟ تاریخی طور پر ایک معین شخصیت ہے، لہذا اس کا تاریخی ثبوت موجود ہے، اس کے لکھنے والے کا بھی، جہاں بیٹھ کر اس نے وہ حدیثیں مرتب کیں وہ بھی موجود ہیں، وہ زبان آج تک موجود ہے، وہ زبان بولی جاتی ہے اور کوئی شک نہیں کہ سکتا کہ یہ حدیث عبد الکریم بن ابی عوجاء نے گھڑی ہے۔ دیگر مذہبی کتابوں کے بارے میں یہ بھی معلوم نہیں کہ ان کو پہلے پہل کس نے لکھا، وہ شخص ان کتابوں کو مانتا بھی تھا یا نہیں، ان شخصیات پر ایمان بھی رکھتا تھا یا نہیں رکھتا تھا؟ بدھ مذہب کا بھی بھی حال ہے۔ مسیحیت کا بھی بھی حال ہے۔ عبد قدریم کی کتابوں کا بھی بھی حال

ہے۔ خود مغربی دنیا میں بے شمار بھیشیں ہیں، کتابیں اس پر لکھی گئی ہیں، مؤلفین نے باقاعدہ تحقیق کر کے لکھی ہیں کہ کیا موسیٰ علیہ السلام کسی شخصیت کا نام تھا یا ویسے ہی کسی فرضی شخصیت کے نام سے قصہ مشہور ہیں۔ کیا عیسیٰ علیہ السلام واقعی کوئی تاریخی شخصیت تھے یا ویسے ہی کوئی شخصیت مشہور ہو گئی ہے برہما، رام، چندربھی اور کرشن جی۔ کچھ نہیں معلوم یہ واقعی شخصیتیں تھیں یا فرضی لوگ ہیں؟ اس طرح کے سوالات ہر ہزار یہی شخصیت کے بارے میں پیدا ہوئے، لیکن حضور صلی اللہ علیہ وسلم کا بڑے سے بڑا دشمن بڑے سے بڑا، مخالف جس نے حضور علیہ الصلوٰۃ والسلام کے دربار میں سب و شتم کرنے میں کوئی کسر نہ چھوڑی ہو، وہ بھی یہ مانے پر مجبور ہے کہ محمد بن عبد اللہ علیہ الصلوٰۃ والسلام ایک تاریخی شخصیت تھے، جو مکہ مکرمہ میں جناب عبد اللہ بن عبد المطلب کے گھر میں پیدا ہوئے، فلاں سن میں پیدا ہوئے، فلاں سن سے فلاں سن تک کے میں رہے، فلاں سن میں بھرت کر کے مدینہ منورہ تشریف لائے اور فلاں سن میں دنیا سے تشریف لے گئے۔ سیرت مبارکہ کے جتنے اہم اور بڑے واقعات ہیں وہ سب تاریخی طور پر ثابت ہیں، کوئی دشمن اور مخالف بھی اس کا انکار نہیں کر سکتا۔ ہمارے اے۔ کے بروہی صاحب مرحوم کہا کرتے تھے کہ رسول اللہ صلی اللہ علیہ وسلم کی زندگی تاریخ کے سرچ لائٹ میں ہے، جیسے سرچ لائٹ اپر سے ڈالی جا رہی ہو تو ایک ایک ذرہ روشن ہوتا ہے، اسی طرح اگر تاریخ کی سرچ لائٹ سے جائزہ لیا جائے تو صرف ایک شخصیت نظر آئے گی اور وہ جناب محمد بن عبد اللہ علیہ السلام کی ہے۔ وہ تمام ذخائر جو رسول اللہ صلی اللہ علیہ وسلم کی شخصیت کے بارے میں مرتب ہوئے، ان کے مجموعے کو علم حدیث کہا جاتا ہے۔

علم حدیث کے بارے میں بہت سے لوگوں کا یہ غلط خیال پیدا ہو گیا ہے، جس کو بعض منکرین حدیث نے تقویت دی ہے کہ رسول اللہ صلی اللہ علیہ وسلم کی سنت اور آپ کی احادیث مبارکہ کا ذخیرہ اس تینقین اور قطعیت کے ساتھ موجود نہیں ہے جس قطعیت اور تینقین کے ساتھ قرآن پاک موجود ہے، یہ بالکل بے بنیاد اور غلط بات ہے۔ میں ابھی اس کی وضاحت کرتا ہوں۔ جس تسلیل سے جس تینقین، جس تواتر سے قرآن پاک ہم تک پہنچا ہے اسی تینقین، اسی تواتر اور قطعیت و تسلیل سے رسول اللہ صلی اللہ علیہ وسلم کی سنت ہم تک پہنچی ہے۔ جس لمحے رسول اللہ صلی اللہ علیہ وسلم پر یہ حکم نازل ہوا، قرآن پاک کی آیت نازل ہوئی کہ نماز قائم کرو، اسی لمحے رسول اللہ صلی اللہ علیہ وسلم نے صحابہ کرام رضی اللہ عنہم کو نماز سکھائی اور ہزاروں صحابہ کرام نے اسی وقت اسی طرح نماز پڑھنا

تحقیقات حدیث۔ (۴۲)

— ۳۳ —

علم حدیث، امتیازات اور ترمذی شروع کر دی صلوٰا کما رأیتمونی اصلی کے تحت ہزاروں صحابہ کرام کو دیکھ کر لاکھوں تابعین نے نماز شروع کر دی۔ تابعین نئے نئے آتے گئے اسلام میں داخل ہوتے گئے، صحابہ کرام کی زیارت کرتے گئے نماز سیکھتے گئے، لاکھوں تابعین کو دیکھ کر دسیوں لاکھوں تابعین نے نماز میں سیکھ لیں۔ یہ ایک مثال ہے کہ سنت نسل بعد نسل منتقل ہوئی پوری ایک نسل نے دوسری کو، دوسری نے تیسری کو، تیسری نے چوتھی کو یہ سنت منتقل کی تا آں کہ وہ ہم تک پہنچی، ہم میں سے ہر شخص الحمد للہ نماز کا پابند ہے۔ ہم میں سے کسی نے کسی فتنہ یا حدیث کی کتاب میں دیکھ کر نماز پڑھنا نہیں سکھا۔ نماز دوسروں کو دیکھ کے سیکھی ہے۔ والدین کو دیکھا، اساتذہ کو دیکھا، بڑے بھائیوں کو دیکھا، تو مسلموں نے پہلے سے مسلموں کو دیکھا اور نماز شروع کر دی، تا ان آں کہ رسول اللہ صلی اللہ علیہ وسلم کی ذات گرامی تک یہ سارا سلسلہ اس طرح مربوط اور غیر منقطع ہے کہ اس میں ایک لمحے اور ایک ثانیے کا توقف بھی موجود نہیں ہے۔

پھر علم حدیث کی وسعت اور جامعیت کا یہ عالم ہے کہ زندگی کا کوئی گوشہ ایسا نہیں ہے کہ جس کے بارے میں حضور علیہ السلام کی ہدایات اور ہنمائی واضح طور پر، زبان مبارک کے ارشادات کے ذریعے، طرزِ عمل کے ذریعے، صحابہ کرام اور نسل انسانی کی تربیت کے ڈھنگ اور انداز سے جو نقل ہوئے ہیں ان کے ذریعے ہم تک نہ پہنچی ہوں، ان تینوں ذرائع سے یعنی سنت قولی، سنت فعلی اور سنت تقریری، ان تینوں ذرائع سے جو ذخائر ہدایات اور رشد و ہدایات کے سرچشمے ہم تک پہنچ ہیں، ان میں زندگی کا کوئی گوشہ ایسا نہیں ہے جس کے بارے میں ہدایات موجود نہ ہوں، انسان کے پاس جو نعمت ہواں کی قدر نہیں ہوتی، اپنے پاس نعمت ہوتا قدر نہیں ہوتی، جب وہ نعمت خدا نخواستہ زائل ہو جائے تو محبوس ہوتا ہے کہ کیا نعمت دائل ہو گئی! آج بہت سے حضرات کا آپ نے بھی سنा ہوگا آئندہ بھی سیں گے احادیث پر اسی نوعیت کے اعتراضات کرتے ہیں جو یہودی پہلے سے کرتے چلے آئے ہیں۔ ایک یہودی نے حضرت سلمان فارسی رضی اللہ عنہ سے پوچھا کہ یہ تمہارے پیغمبر تمہیں گئے موت نے کا طریقہ بھی سکھلاتے ہیں۔ ظاہر ہے طرزِ مقصود تھا، مصکھ مقصود تھا۔ تمسخر اڑانا مقصود تھا۔ اس لیے کہ احادیث میں یہ احکام بھی آئے ہیں، رسول اللہ صلی اللہ علیہ وسلم نے ہر اس چیز کی تعلیم دی ہے جو انسان اپنے تجربے اور مشاہدے سے معلوم نہیں کر سکتا ہے، جو چیز انسان تجربے اور مشاہدے سے معلوم کر سکتا ہے اس کے لیے اللہ کو پیغمبر کے بھیجنے کی ضرورت نہیں ہے، اللہ تعالیٰ

نے پیغمبر اسی کام کے لیے بھیج ہیں جہاں انسان کی عقل، مشاہدہ یا تجربہ اس کو غلط راستے پر ڈال سکتا ہے۔ اس لیے ایسے انسان آج بھی موجود ہیں، جن کی پاکیزگی اور صفائی کے معیار سے آپ واقف ہیں۔ اس کی مثالیں بیان کر کے میں محفلِ کومکٹ کرنائیں چاہتا۔ صفائی اور پاکیزگی کے نہ ہونے کی وجہ سے انسانوں میں کس حد تک گندگی اور نجاست پیدا ہوتی ہے، یہ اس بات کے ثبوت کے لیے کافی ہے ہمارے قرب و جوار میں، ہمارے پڑوں میں جانوروں کی غلاظت کو متبرک سمجھنے والے موجود ہیں، ممکن ہے ہمارے اس ملک میں بھی کچھ موجود ہوں، تو آج اکیسویں صدی تک جانوروں کی غلاظت کو متبرک سمجھنے والے موجود ہیں، یہ اس بات کی دلیل ہے کہ بعض معاملات بدیکی ہونے کے باوجود انسانی عقل وہاں دھوکا کھا سکتی ہے، اگر انسانی عقل دھوکا نہ کھاتی تو یہ غلاظت کو متبرک اور مقدس نہ سمجھتے۔ یہ تو ان کا حال ہے جو زیادہ مہذب نہیں ہیں، جو زیادہ مہذب ہیں ان سے واسطہن کو پڑا ہوگا جن کو بار بابا ہر جانے کا موقع ملا ہوگا، اس لیے میں مریدِ مثالیں نہیں دینا چاہتا۔ حضرت سلمان فارسی رضی اللہ عنہ سے اس نے اعتراض کیا کہ تمہارے نبی فلاں فلاں چیزیں بھی سکھاتے ہیں۔ حضرت سلمان فارسی نے کہا: جی ہاں! انہوں نے ہمیں یہ تعلیم دی ہے، یہ تعلیم دی ہے اور یہ تعلیم دی ہے۔ گویا یہ اعتراض کہ چوں کہ علوم حدیث میں اور ذخائر حدیث و سنت میں ایسے چھوٹے چھوٹے معاملات بتائے گئے ہیں، لہذا یہ معاملات زبانِ نبوت سے صادر نہیں ہو سکتے۔ یہ غلط فہمی سب سے پہلے یا یہ شہر سب سے پہلے یہودیوں کے دماغ کی پیداوار ہے اور آج تک بعض ایسے لوگ بھی اس کو دھراتے چلے آ رہے ہیں جن کے نام مسلمانوں جیسے ہیں۔ اس سے یہ اندازہ ہو گا کہ چھوٹے سے چھوٹے خالص شخصی معاملے سے لے کر اور بڑے سے بڑے ہیں الاقوامی معاملات تک سنت رسول اور حدیث کے ذخائر میں راہنمائی اور ہدایات موجود ہیں۔

آج ہیں الاقوامی قانون میں ایک بہت اہم شعبہ ہے جس کو انترنشنل ہیونمنیٹریں لا یعنی ہیں الاقوامی انسانی قانون جس کو کہا جاتا (International Humanitarian Law) ہے۔ وہ یہ ہے کہ جو لوگ کسی جگ سے متاثر ہوں، کسی جگ کے نتیجے میں زخمی ہو جائیں، بے گھر ہو جائیں، بے سہارا ہو جائیں یا کسی وجہ سے اس سے متاثر ہوں ان کے حقوق کو کیسے پامال ہونے سے بچایا جائے، ان کو کیسے جگ کے مقنی اثرات سے حفاظ رکھا جائے، اس کے لیے قانون سوچا گیا اور پچھلے ۸۰، ۹۰ سال میں مغرب میں اس پر غور و خوض ہوا، بہت سارے قوانین مرتب ہوئے،

بہت سارے معاہدے ہوئے اور اہلی مغرب بہت فخر کے ساتھ اس کو بیان کرتے ہیں۔ مغرب سے انٹریشنل ہیو میڈیر ین لاء پر جو کتابیں آتی ہیں، اس میں انہمی فخر کے ساتھ اس کا اظہار ہوتا ہے کہ ہم نے انسانیت کو پہلے پہل یہ تصورات دیئے ہیں، لیکن حدیث کی کوئی کتاب اٹھالیں مؤطا امام مالک سے لے کر اور بقیہ تمام کتابوں تک کوئی کتاب بھی ایسی نہیں ہے جس میں وہ سارے احکام موجود نہ ہوں جو آج انٹریشنل ہیو میڈیر ین لاء میں طرہ امتیاز سمجھے جاتے ہیں۔ مفتونین کے ساتھ کیا سلوک کیا جائے؟ کس پر حملہ کیا جائے کس پر نہ کیا جائے؟ جنگ میں ہتھیار کس کو بنایا جائے اور کس کو نہ بنایا جائے؟ جو لوگ جنگ میں حصہ نہیں لے رہے ان کے ساتھ کیا سلوک کیا جائے؟ رسول اللہ صلی اللہ علیہ وسلم نے اپنے صحابہ کو جو ہدایات دیں اس معاملے میں وہ کیا ہدایات ہیں۔ سیدنا صدیق اکبر رضی اللہ عنہ نے جب بارہ فوجیں بھیجن رسول اللہ صلی اللہ علیہ وسلم کے دنیا سے تشریف لے جانے کے فوراً بعد، ان بارہ فوجوں کے بارہ کمانڈروں کو ایک ہدایت نامہ جاری کیا، جو حدیث کی اکثر کتابوں میں موجود ہے۔ اس میں وہ ساری تفضیلات موجود ہیں جس کی مختلف صورتیں آج بین الاقوامی انسانی قانون میں بیان کی جاتی ہیں۔ گویا ذخیر حدیث میں اتنی جامعیت، شمول اور عموم پایا جاتا ہے کہ خالص انفرادی صفائی کے معاملات سے لے کر جو انسان تنہ کرتا ہے کرے میں اندر بند ہو کر وہاں سے لے کر اور بین الاقوامی معاملات کے تازہ ترین تصورات تک ہر چیز علم حدیث اور اصول حدیث میں بیان کی گئی ہے۔ پھر علم حدیث میں مسلمانوں کی تہذیب، مسلمانوں کی علمی روایت اور علوم و فون کو ایسی ایسی نئی جھیلیں عطا فرمائیں جن سے دوسری اقوام طویل عرصے تک ناواقف رہیں۔ اسلام سے پہلے عربوں میں تاریخ نویسی کا رواج نہیں تھا، مثال کے طور پر عربوں میں سوائے اس کے مختلف قبائل اپنے بہادری کے قصے یاد رکھتے تھے جن کو ایام العرب کہا جاتا تھا اور ان کا میا ہیوں کو قساند میں لکھا جاتا تھا۔ عمر بن کلثوم کا حصیدہ آپ نے پڑھا ہوگا اور عترتہ کے قساند پڑھے ہوں گے، جس میں اپنے قبیلے کی بہادری کی داستانیں ہیں، ان دو چیزوں کے علاوہ عربوں کے پاس تاریخ کا کوئی تصور نہیں تھا، ایام العرب یا رزمیہ قساند۔ رزمیہ قساند سے ادب کا ہر طالب علم واقف ہے کہ اس میں کتنا تاریخ اور کتنا جھوٹ ہوتا ہے، کتنا مبالغہ ہوتا ہے۔ عربوں سے باہر تاریخ نویسی کیا تھی وہ کتابوں کا جائزہ لے لیں جو آج موجود ہیں، ہندوؤں کی کتابیں موجود ہیں، اس میں کتنی تاریخ ہے، کتنا افسانہ ہے، کتنی خرافات

ہیں۔ اس کی مثالیں بیان کرنے کی ضرورت نہیں، لیکن ایک مثال سے اندازہ ہو جائے گا کہ وہ (تاریخ) کس نوعیت کی ہے۔ اس میں یہ لکھا ہوا ہے کہ جب راون کی اپنے مخالف سے لڑائی ہوئی تو پورے روئے زمین کو، کرہ ارض کو ایک بندرنے اپنے سر پر رکھا تھا، اس نے یوپی سے چھلانگ لگائی اور سری لنکا پہنچ گیا۔ سب اس میں لکھا ہوا ہے، ان کی کتابوں میں لکھا ہوا ہے۔ اب یہ کیسے ہو سکتا ہے روئے زمین کو اٹھائے ہوئے بندرنے یوپی سے چھلانگ لگائی اور سری لنکا چلا گیا۔ اس کے علاوہ ان سے پہلے کی جوتاریخیں میں، ان کے بارے میں یہ بھی معلوم نہیں کہ ان کا لکھنے والا کون تھا؟ اس نے کب لکھا؟ اس کے واقعات کاماً خذ کیا تھا، مقصود کیا تھا، کس سے کُن کے لکھا؟ وہ شاہد تھا یا نہیں تھا؟ اگر عینی شاہد نہیں تھا تو کیا عینی شاہد تک اس کو رسائی تھی؟ یہ سب تصورات ان کے ہاں آج بھی موجود نہیں۔

علم حدیث نے سب سے پہلے مسلمانوں کی یہ تربیت کی کہ جب کوئی واقعہ بیان کرو تو کمل صداقت اور حقائق کے ساتھ بیان کرو۔ یہ ایک گواہی ہے جو آئندہ آنے والی نسلوں کے لیے تم دے رہے ہو۔ إذا رأيت مثل الشمس فاشهد، جب تک اس طرح نہ دیکھ جو یہ نصف النہار میں سورج کو دیکھ رہے ہواں وقت تک کسی چیز کی گواہی مت دو۔ نہ کسی واقعہ کی گواہی دو، نہ کسی کے مقدمے میں گواہی دو۔ یہی وجہ ہے کہ مسلمانوں نے ایک ایسی روایت میں جنم لیا جس سے علم حدیث کے طبق واقف ہیں لیکن، بہت سے لوگ شاید واقف نہ ہوں، وہ ہے علم استاد، کہ کوئی بات بغیر کمل سند کے بیان نہ کی جائے، آج میں آپ کے سامنے الحمد للہ بتا سکتا ہوں کہ کوئی حدیث مثلاً إنما الأعمال بالنيات "اعمال کا دار و مار نہیں پر ہے"، سب نے سناؤ گا، میں اپنے سے لے کر سیدنا عمر فاروق رضی اللہ عنہ کی ذات گرامی سے ہوتے ہوئے رسول اللہ صلی اللہ علیہ وسلم تک سند بیان کر سکتا ہوں، کہ یہ حدیث صحیح تک کیسے پہنچی؟ جن شخصیتوں کے میں نام لوں گا ان میں کوئی غیر تاریخی شخصیت نہیں ہے۔ ہر شخصیت کے بارے میں تاریخ میں مواد موجود ہے۔ کتب خانے میں بیٹھنا پڑے گا اور تین چار گھنٹے گیں گے، ہر دور کے علیحدہ علیحدہ ناموں کو بیان کرنے میں اور میں ہر شخص کے بارے میں یہ بتانے کا بھی پابند ہوں کہ اس کا حافظہ کیسا تھا؟ اس کا کردار کیا تھا؟ یہ سچا تھا کہ جھوٹا تھا، اس نے یہ حدیث کس استاد سے حاصل کی اور کہاں بیٹھ کر حاصل کی، زبانی ساتھا یا تحریری ساتھا، جب ساتھا استاد بول رہے تھے یہ لکھ رہے تھے یا یہ پڑھ کے سنارہے تھے اور استاد

سماع کر رہے تھے۔ ان میں سے ہر چیز کاریکار آج موجود ہے، اس وقت بھی موجود ہے۔ یہ بات جس قوم کی تربیت کا حصہ بنی پھروہ تاریخ اور ادب و شعر، صرف فتوحی کے قصے کہانیاں اور حکایت بھی بغیر سند کے سنانے کے لیے تیار نہیں تھی۔

ابھی کچھ طلبہ میرے پاس آئے اور وہ پوچھ رہے تھے کہ عربی میں مہارت حاصل کرنے کے لیے کیا کریں؟ میں نے اُن سے کہا اگر وقت ہو تو کتاب الاغانی ایک کتاب ہے اس کا مطالعہ کریں، جس میں بھائنوں کے، گویوں کے، فضول لوگوں کے قصے کہانیاں ہیں، زبان، بہت اعلیٰ ہے، پوچھی صدی بھری میں ایک شخص نے لکھی تھی، بڑا مشہور ادیب تھا، اس میں جھوٹ پچ سب کچھ لکھا ہوا ہے، جیسے کہانیوں میں ہوتا ہے۔ شیخ چل کی کہانیاں جیسے ہوتی ہیں۔ سننے والے کو بھی پتا ہے کہ جھوٹ ہے، پڑھنے والے کو بھی پتا ہے کہ جھوٹ ہے، لیکن ادبی ول چپی سے بچے بھی سننے ہیں بڑے بھی سننے ہیں۔ ابوالفضل اصفہانی نے کوئی ایک بات بھی ایسی نہیں لکھی جس میں سند نہ بیان کی ہو، مجھ سے فلاں بھانڈ نے بیان کیا، اُس سے فلاں گویے نے بیان کیا، اس سے فلاں بھانڈ نے بیان کیا، اس سے فلاں نے بیان کیا، یہ بات یوں ہوتی تھی۔ اب پڑھ آج یہ بات بجیب معلوم ہوتی ہے، لیکن اس سے مسلمانوں کے اس مزاج کا اندازہ کرنا مقصود ہے کہ کوئی طفیل کی بات بھی، جھوٹ، لغوار، مہمل بات بھی، جس کی طفیل سے زیادہ کوئی حیثیت نہیں ہے، مسلمانوں نے سند کے بغیر بیان نہیں کی۔ یہ علم حدیث کی دین ہے۔ جب علم حدیث نے یہ تربیت پیدا کر دی تو جو تاریخ نویسی مسلمانوں میں پیدا ہوئی اُس تاریخ نویسی کا دنیا میں کوئی قوم مقابلہ نہیں کر سکتی۔ آج دنیا کی کسی قوم کے پاس بھی تاریخی معلومات موجود نہیں ہیں جو مسلمانوں کے پاس موجود ہیں۔ پچھلے دو اڑھائی سو سال کو چھوڑ کر رسول اللہ صلی اللہ علیہ وسلم کی ذات گرامی تو بلند یوں کی اس معراج پر ہے جہاں کوئی اندازہ بھی نہیں کر سکتا۔ صحابہ کرام احرام و تقدس کے اس معیار پر ہیں کہ ایک عام مسلمان شاید اس کا تصور بھی نہ کر سکے، لیکن جو بہت پچلی شخصیتیں ہیں ان کے بارے میں جو جو معلومات موجود ہیں صرف اس کا اندازہ اگر کرنا چاہیں تو علم رجال سے کریں۔ ایک مشہور مستشرق نے اس کا اعتراض کیا کہ مسلمانوں نے رسول اللہ صلی اللہ علیہ وسلم کی شخصیت اور آپ کے اقوال و ارشادات کو محفوظ رکھنے کی خاطر چھ لاکھ انسانوں کے اقوال اور کردار کو محفوظ رکھا۔ چھ لاکھ انسانوں کی سوانح عمریاں اس لیے محفوظ کیں کہ یہ چھ لاکھ انسان وہ ہیں جنہوں نے رسول اللہ

صلی اللہ علیہ وسلم کے اقوال اور ارشادات کو نقل کیا ہے۔ صحابہ کرام میں سے جنہوں نے رسول اللہ صلی اللہ علیہ وسلم کی زیارت کی ان کی تعداد تو ایک لاکھ سے زیادہ بتائی جاتی ہے، لیکن جن شخصیتوں سے رسول اللہ صلی اللہ علیہ وسلم کا کوئی ارشاد گرامی منقول ہے ان کی تعداد بھی ہزاروں میں ہے، ان کے تذکرے علمائے کرام نے لکھے اور کچھ حضرات نے پوری زندگی اس کام کے لیے صرف کردی کہ صحابہ کرام کے حالات کو جمع کریں۔ آج بڑے بڑے مجموعے جن کو آپ انسانیکو بیڈا کہہ سکتے ہیں دس، بارہ بارہ، پندرہ جلدوں میں موجود ہیں جن میں صرف صحابہ کرام کا تذکرہ ہے۔ جن میں صرف حدیث کے راویوں کا تذکرہ ہے، وہ کتابیں تو پچاس پچاس جلدوں میں ہیں، پچاس ساٹھ ساٹھ جلدوں کی ایسی کتابیں موجود ہیں جن میں صرف راویان حدیث کی تفصیل ہے، پھر جب اس میں تھخص پیدا ہوا، وسعت پیدا ہوئی تو ایسی کتابیں تیار ہونا شروع ہوئیں کہ فلاں شہر میں راویان حدیث گئے ان کے حالات اس میں درج ہیں۔ ایک کتاب مجھے بہت پسند ہے، میں اسے وقتاً پڑھتا بھی رہتا ہوں، بہ ظاہر زندگی میں پوری کتاب کو پڑھنا ممکن نہیں معلوم ہوتا، ایک حدیث تھے ابن عساکر، انہوں نے دمشق کی تاریخ پر ایک کتاب لکھی، تاریخ سے یہ سمجھ بیجھے گا کہ جیسے عام دمشق کی تاریخ ہوتی ہے اس طرح کی کتاب ہے، بلکہ مراد یہ ہے دمشق میں جتنے صحابہ کرام گئے، دمشق میں تابعین تشریف لائے، دمشق میں جتنے تبع تابعین تشریف لائے، دمشق میں جتنے ائمہ مجتہدین آئے، ائمہ فقہاء آئے، شاعر آئے، قاضی آئے، ان سب کا تذکرہ ہے۔ یہ کتاب بہت ضخیم ہے اور آج سے کوئی چھ آٹھ سال پہلے مجھے دمشق جانے کا اتفاق ہوا تو وہاں ایک بڑا ادارہ ہے مجمع اللغة العربية، الحمد للہ میں بھی اس کا ممبر ہوں، میرے استاد اور ہمارے بر صیر کے مشہور حدیث جن کی کتاب کا یہ مکمل ہے حضرت مولانا یوسف بنوری بھی اس کے ممبر تھے، وہاں یہ کتاب (تاریخ ابن عساکر) شائع ہو رہی ہے اور ایک محترم خاتون اس کو ایڈیٹ کر رہی ہیں۔ انہوں نے بتایا کہ میں اس وقت تک اسی جلدیں ایڈیٹ کر چکی ہوں اور پوری کتاب ایک سو میں جلدوں میں مکمل ہو گی۔ ایک سو میں جلدوں کی ایک کتاب صرف اس تفصیل پر ہے کہ دمشق میں آنے والے صحابہ، تابعین، تبع تابعین، راوی، محدثین، مجتہدین، فقہاء کوں کون تھے۔ اس سے اندازہ کیا جاسکتا ہے کہ علم حدیث کی وسعت کس نوعیت کی ہے اور اس نے تاریخ پر کیسے اثر ڈالا۔

علم حدیث کی گود میں علم فقہ پیدا ہوا، علم فقہ کیا ہے؟ حدیث اور قرآن کی فہم عین کا نام فقہ ہے، جنہوں نے قرآن و حدیث میں اس نکتے سے غور کیا اور فہم عین سے کام لیا کہ اس سے زندگی بصر کرنے کے کون کوں سے احکام نکلتے ہیں وہ فقہا کہلانے، شروع میں، محدثین اور فقہاء ایک ہی تھے۔ امام مالک فقیر بھی تھے محدث بھی تھے، امام شافعی فقیر بھی تھے محدث بھی تھے، پھر ہر قوم میں ہوتا ہے تخصصات میں شعبے پیدا ہوتے جاتے ہیں۔ علوم و فنون برائج آوت (Branch out) ہوتے جاتے ہیں۔ علم حدیث میں علم روایت الگ ہوا، درایت الگ ہوا، رجال الگ ہوا، جرح و تقدیل الگ ہوئی، مصطلح الگ ہوئی، ایک ایک کر کے شعبے بننے لگے، اسی طرح علم حدیث اور فقہ بھی الگ الگ ہو گئے، تو قاب جو ایک مکمل اور متناہی فن ہے جس کا دنیا کے کسی بھی نظام قانون سے کوئی مقابلہ نہیں کیا جاسکتا، جو اپنی گہرائی اور وسعت میں دنیا کے تمام قانونی نظاموں سے ممتاز اور میزبان ہے، جس کی امتیاز کی تفصیل بیان کی جائے تو بہت طویل وقت درکار ہوگا، وہ علم حدیث کی گود میں پیدا ہوا۔

علم کلام یعنی اسلامی عقائد کو خالص عقلی استدلال سے کیسے دنیا کے سامنے پیش کیا جائے، یہ محدثین کے ہاتھوں سامنے آیا، وہ نبیادی کلامی مسائل جن کی وجہ سے علم کلام کا نام علم کلام ہوا کہ کلام اللہ کی اصل حیثیت کیا ہے؟ کلام اللہ کا رتبہ کیا ہے؟ اس سے علم کلام وجود میں آیا اور یہ محدثین کے ہاں پیدا ہوا، ابتدائی متكلّمین سب کے سب محدثین تھے، امام احمد بن حنبل جنہوں نے سب سے پہلے کلام اللہ کے کلام اللہ ہونے کے عقلی اور منطقی تھا ضوں کو سمجھا اور عقیدے میں اس کی اہمیت کا دراک کیا اپنے وقت کے محدث اعظم تھے۔ پھر علم کلام نہیں بلکہ کلام کے نتیجے میں پیدا ہونے والے بہت سے مسائل علم حدیث کی دین ہیں۔

علم سیر علم حدیث کا ایک شعبہ تھا، پھر آگے چل کر ایک الگ فن بن گیا۔ علم مغاری یعنی رسول اللہ صلی اللہ علیہ وسلم کے غزوات، جن پر مستقل کتابیں دوسری صدی ہجری میں تصنیف ہوئیں وہ علم حدیث کا ایک شعبہ تھا جو بعد میں الگ ہوا، علم سیر جو مسلمانوں کا میں الاقوامی قانون ہے جس پر دوسری صدی ہجری میں کتابیں لکھی جا بچکی ہیں اور آج ایک درجن کتابیں دوسری صدی ہجری کی لکھی ہوئی ہمارے پاس اس وقت مطبوعہ شکل میں موجود ہیں۔ یہ ایک درجن کتب سب علم حدیث سے ماخوذ ہیں، گویا علم حدیث نے درجنوں علوم و فنون کو جنم دیا، جن میں اسلام کا بین

علم حدیث، اتیازات اور ترمذی  
الاقوامی قانون بھی ہے جن پر ایک درجن کتابیں دوسرا صدی ہجری میں لکھی جا پچلی تھیں۔ آج  
دنیائے مغرب سمجھتی ہے کہ بین الاقوامی قانون اُس نے دنیا کو دیا ہے۔ بین الاقوامی قانون  
مغرب نے دنیا کو نہیں دیا۔ مغرب کا قانون تو چار سو سال پرانا ہے۔ چار سو سال پہلے ایک ڈن  
قانون دان ہو گروٹیوس (Hugo Grotius) نے سب سے پہلے بین الاقوامی قانون پر  
کتاب لکھی تھی، جس کے باہمے میں اہل مغرب کا کہنا ہے کہ وہ Father of International law  
”بین الاقوامی قانون کا باوا آدم“ ہے، لیکن ہو گروٹیوس کی پیدائش  
سے نو سو سال پہلے دوسرا صدی ہجری کے فقہاءِ اسلام بین الاقوامی قانون پر کتابیں لکھ رہے  
تھے۔ امام محمد بن تین کتابیں لکھیں، امام ابو حنیفہ نے ایک کتاب لکھی۔ امام شافعی کی کتابیں ان کی  
کتابِ الام میں موجود ہیں۔ ابو سحاق فرازی نے کتاب لکھی، یہ ساری کتابیں آج مطبوعہ ہمارے  
پاس موجود ہیں، اس لیے یہ کہنا کہ بین الاقوامی قانون یورپ کی عطا ہے درست نہیں ہے، یہ  
محدثین کی عطا ہے اور محدثین کے ہاتھوں یہ فین پیدا ہوا، یہ سارا فنِ یا علم جو مرتب ہو رہا تھا اس کی  
ترتیب کا آغاز تو صحابہ کرام کے ہاتھوں ہو گیا تھا۔

بعض لوگوں نے لکھنا شروع کر دیا کہ رسول اللہ صلی اللہ علیہ وسلم نے تو احادیث لکھنے کی  
مانعت کر دی تھی اور صحابہ کرام نے حدیث کو نہیں لکھا، تابعین نے نہیں لکھا، تفتیحین نے نہیں لکھا  
اور یہ قصے کہانیاں افسانے مسلمانوں میں مشہور تھے جیسے بازار میں قصہ مشہور ہوتے ہیں، تیسری  
صدی ہجری میں کچھ لوگوں نے ان کو کتابوں کی شکل میں مرتب کر دیا، اس سے بڑی جہالت اور  
اس سے بڑا جھوٹ ممکن نہیں، علم حدیث اور سنت قرآن پاک کی تفسیر و تشریح ہے، اگر قرآن پاک کو  
اللہ تعالیٰ نے محفوظ کرنے کا وعدہ کیا ہے تو یہ ممکن نہیں کہ قرآن پاک محفوظ ہو اور اس کی تفسیر محفوظ نہ  
ہو، قرآن پاک میں جس آیت میں وعدہ ہے اس میں ذکر کا لفظ ہے ﴿إِنَّا نَحْنُ نَزَّلْنَا الْذِكْرَ  
وَإِنَّا لَهُ لَحَافِظُونَ﴾ ”ہم نے اس ذکر کو، اس یادہ بانی کو اتنا رہے اور ہم ہی اس کو محفوظ کرنے  
والے ہیں، گویا صرف قرآن پاک کا متن محفوظ نہیں ہے، بلکہ قرآن پاک بے طور یادہ بانی کے محفوظ  
ہے، یادہ بانی جب ہو سکتی ہے جب اس کا مفہوم معلوم ہو، مفہوم اس وقت معلوم ہو سکتا ہے جب اس  
کی تشریح و تفسیر معلوم ہو، تشریح و تفسیر اس وقت معلوم ہو سکتی ہے جب اس کی زبان معلوم ہو، آپ  
کے پاس کسی پرانی زبان کا لکھا ہوا کوئی نسخہ آجائے تو شاید یہاں فیصل آباد شہر میں ایک بھی آدمی نہ

ملے جو اس کو سمجھ سکے، شاید پورے پاکستان میں بمحضہ والا کوئی نہ ہو۔ ہندوستان میں ایک آدھ شخص اپنا کوئی مل جائے تو اگر مخطوط موجود ہو، متن موجود ہو، زبان مٹ پچکی ہو تو اس کی حفاظت بے معنی ہے۔ آج قدیم دنیا کے بہت سے کتبے نکلتے رہتے ہیں، دریافت ہوتے رہتے ہیں، اس کو پڑھنے اور سمجھنے میں آثار قدیمہ کے ماہرین کا اختلاف بھی رہتا ہے، اس لیے آپ یہ نہیں کہہ سکتے کہ وہ محفوظ ہے، محفوظ ہونے کا معنی یہ ہے کہ متن بھی محفوظ ہو، ہر دور میں محفوظ رہا ہو، اس کے معنی اور مفہوم بھی محفوظ ہوں، جس زبان میں بھیجا گیا ہے وہ بھی محفوظ ہو۔ اس زبان کو سمجھنے والے ہر دور اور ہر علاقے اور ہر زمانے میں موجود رہے ہوں، اُس پر عمل کرنے والے ہر دور میں رہے ہوں، بعض نظری طور پر موجود رہے اور عمل میں موجود رہو یہ بھی حفاظت نہیں ہے، مکمل حفاظت جب ہے۔ جب یہ ساری باتیں ہوں، یہ ساری باتیں ہر دور میں رہی ہوں، تو اگر قرآن پاک کو محفوظ مانتا ہے کوئی، قرآن پر عمل کرنے کا دعوے دار کوئی صاحب قرآن یا اہل قرآن ہونے کا مدعا اگر قرآن کو مانتا ہے تو اس کو یہ ساری چیزیں مانی پڑیں گی، ان ساری چیزوں کو مانے بغیر قرآن مجید کی حفاظت اور الذکر کی حفاظت یا تو نامکمل ہے یا بے معنی ہے، اللہ تعالیٰ نامکمل کام نہیں کرتا، نعمود باللہ وہ کیوں نامکمل کام کرے، وہ تو ﴿صُنْعَ اللَّهِ الَّذِي أَتَقَنَ كُلَّ شَيْءٍ﴾ ہر کام کو اقان کے ساتھ کرتا ہے۔ اگر اس نے الذکر کی حفاظت کا وعدہ کیا تو اقان کے ساتھ کیا۔ اقان کا تقاضا ہے کہ یہ ساری چیزیں ایک ایک کر کے محفوظ ہوں۔

رسول اللہ صلی اللہ علیہ وسلم کے زمانے سے سنت کی حفاظت کے متعدد طریقے چلے آ رہے ہیں۔ ایک کی تعمیر نے مثال دی کہ جب حضور علیہ السلام نے یہ آیت سنائی کہ نماز کا حکم دیا گیا ہے اسی وقت، اسی لمحے ہزاروں صحابہ نے نماز سیکھ لی، آج ہم اسی طریقے سے نماز ادا کرتے چلے آ رہے ہیں، کسی صحابی نے یہاں ہاتھ باندھ کے (یعنی زیر ناف) پڑھی تو مسلمانوں میں یہاں ہاتھ باندھ کر پڑھنے والے موجود ہیں، کسی صحابی نے یہاں ہاتھ باندھ کر (یعنی سینے پر رکھ کے) پڑھی تو یہاں ہاتھ باندھ کر پڑھنے والے موجود ہیں، بعض صحابے کسی وقت ہاتھ چھوڑ دیا شاید بھی رکعت ہو گئیں، تھک گئے تو ہاتھ چھوڑ کے پڑھنے والے موجود ہیں جیسے مالکی ہاتھ چھوڑ کے پڑھنے والے ہیں۔ کسی نے آمین زور سے کہا تو زور سے کہنے والے موجود ہیں، آہستہ کہا تو آہستہ کہنے والے موجود ہیں، صحابہ کرام نے جس طریقے سے نماز پڑھی وہ سارے طریقے مسلمانوں میں موجود

تحقیقات حدیث۔ (۲)

— ۳۲ —

علم حدیث، امتیازات اور ترمذی  
ہیں۔ اس تو اثر اور تسلیل سے موجود ہیں کہ پوری نسل نے پچھلی نسل سے سیکھا، اس نسل نے اس  
سے پچھلی نسل سے اور یہ سلسلہ ہم تک پہنچا، اس لیے سنت کی اصل حفاظت تو یہ ہے جو قرآن کی  
حفاظت ہے، جو قرآن کی محفوظیت ہے وہ سنت کی محفوظیت ہے، لیکن سنت کی محفوظیت اس کے  
ساتھ ساتھ یہ بھی ہے کہ جس طرح صحابہ کرام نے قرآن پاک کو لکھا اسی طرح صحابہ کرام نے سنت  
کے ذخیرہ کو بھی لکھا، اس بات پر بڑی تحقیق ہوئی ہے۔ صحابہ کرام کے دست مبارک سے لکھے ہوئے  
مجموعہ احادیث کے لئے نئے نئے موجود تھے، ہمارے بر صغیر کے ایک بزرگ ہیں ڈاکٹر محمد مصطفیٰ  
الاعظی ایک اور بزرگ ہیں ڈاکٹر ضیاء الرحمن الاعظی ایک اور بزرگ ہیں ڈاکٹر محمد حمید اللہ جن کا  
انتقال ہو گیا، ایک اور بزرگ تھے مولانا مناظر احسان گیلانی اور اس طرح کے متعدد حضرات نے  
تحقیق سے یہ معلومات جمع کر کے ثابت کر دیا کہ صحابہ کرام میں کم از کم سو حضرات ایسے تھے جن کے  
اپنے مجموعے لکھے ہوئے یا ان کے تلامذہ کو Dictate کرائے ہوئے موجود تھے، ان میں سے  
بعض آج بھی موجود ہیں۔ اس وقت تابعین میں سے جن حضرات کے مجموعے آج کسی نہ کسی شکل  
میں موجود ہیں ان کی تعداد تین سو کے قریب ہے۔

ایک مشہور محقق ہیں فواد سیز گین اللہ تعالیٰ ان کی عمر میں برکت دے ترک ہیں، جرمی میں  
رہتے ہیں، جرمی زبان میں لکھتے ہیں، انہوں نے مستشرقین کا جب یہ اعتراض سننا، اعتراض کیا بلکہ  
ایک فضول اور لغو بیان پڑھا اور اس کو دھراتے مسلمانوں کو دیکھا کہ احادیث کے ذخیرے تیسری  
صدری بھری میں مرتب ہوئے تو انہوں نے اس تحقیق کا بیڑا اٹھایا اور ایک ایک کتاب کے  
منظوطات کو جمع کر کے جو نتیجہ نکلا وہ اتنا غیر معمولی ہے کہ آج کوئی مستشرق یہ اعتراض نہیں کرتا،  
دوسری نوعیت کے اعتراضات کرتے ہیں یہ اعتراض کوئی نہیں کرتا۔ انہوں نے امام بخاری کی صحیح  
بخاری کو پڑھو مثال کے لیا اور یہ ثابت کیا کہ امام بخاری نے جتنی احادیث اپنی کتاب میں بیان کی  
ہیں وہ سب زبانی اور تحریری دونوں طرح سے امام بخاری تک پہنچی تھیں، اس کے نمونے بیان کیے،  
فلان کتاب میں یہ لکھا ہوا ہے، فلاں صدی کی کتاب ہے، مثلاً حضرت ابو ہریرہؓ رضی اللہ عنہ کے  
ایک شاگرد تھے ہمام ابن منبه، حضرت ابو ہریرہؓ نے ان کو حدیث کا ایک ذخیرہ املا  
(Dictate) کروایا تھا۔ حضرت ابو ہریرہؓ کے بارے میں یہ ثابت ہے کہ ان کے پاس تحریری  
ذخیرہ موجود رہتے تھے اور وہ ان تحریری ذخیرے کی بنیاد پر اپنی یادداشت کو تازہ کرتے رہتے تھے،

ایک مرتبہ خلیفہ مروان بن الحکم نے حضرت ابو ہریرہؓ کی مجلس میں شرکت کی اور سائز ہے چار سو احادیث سنیں، پیچھے اپنے کا تب کو بھایا کہ لکھتے جاؤ، پیچھے ان کا کاتب حضرت ابو ہریرہ رضی اللہ عنہ کی نظر وہ سے دور ہو کر لکھتا گیا۔ سائز ہے چار سو احادیث سن کر چلے گئے، لئی سال بعد وہ بارہ مدینہ منورہ آنا ہوا تو ان سے کہا پھر میں وہ احادیث سننا چاہتا ہوں اور کاتب سے کہا ذرا نوٹ کرو دیکھو۔ محشیں نے لکھا ہے کہ حضرت ابو ہریرہؓ نے سائز ہے چار سو احادیث دوبارہ سنائیں، اس میں ایک نقطہ اور ایک حرف کا بھی فرق نہیں تھا۔ جب وہ سارا سنا چکے تو مروان نے کہا کہ آج مجھے اطمینان ہوا ہے ورنہ دل میں یہ وسوسہ رہتا تھا کہ پتا نہیں آپ کی یادداشت کس حد تک ساتھ دے رہی ہے، انہوں نے کہا اچھا تم میرے ساتھ آؤ، خلیفہ کا ہاتھ پکڑا مدینہ منورہ کی گلیوں میں لے کے اپنے گھر گئے، گھر جا کے پورا ایک کمرہ دکھایا جن میں ان کی یادداشت کے ذخائر بھرے ہوئے موجود تھے کہ میں اس کو روزانہ یاد کرتا ہوں اور یاد کر کے حدیث بیان کرتا ہوں، جس دن مجھے یہ شبہ ہوا کہ میرا حافظہ ساتھ نہیں دے رہا میں احادیث بیان کرنا چھوڑ دوں گا۔ انہوں نے ہمام ابن منبہ کو احادیث کا مجموعہ Dictate کروایا۔ ہمام ابن منبہ کے شاگردوں میں بہت سے حضرات تھے جن میں سے ایک مشہور شاگرد تھے ابن شہاب زہری، ابن شہاب زہری نے جو احادیث ہام ابن منبہ سے لیں وہ انہوں نے بہت سے شاگردوں کے ساتھ اپنے ایک شاگرد معمراً بن راشد کو املا کر دیں، معمراً بن راشد کی ایک کتاب مرتب موجود ہے ”الجامع“۔ معمراً بن راشد نے بہت سی احادیث اپنے ایک شاگرد کو املا کروائیں ان کا نام ہے عبد الرزاق بن ہمام۔ عبد الرزاق بن ہمام کی کتاب ”مصنف“ مطبوع موجود ہے۔ عبد الرزاق کے شاگردوں میں سے بہت نمایاں ترین نام ہیں وہ امام بخاری کے اساندہ میں سے متعدد حضرات ہیں، اب اگر امام بخاری ایک حدیث بیان کر رہے ہیں اور وہ حدیث عبد الرزاق کے مجموعے میں موجود ہے تو اس کا مطلب یہ ہے کہ عبد الرزاق سے امام بخاری تک بالکل Exactitude کے ساتھ روایت پہنچی ہے، اس میں کوئی بھول چوک کا امکان نہیں، عبد الرزاق کی بیان کردہ روایت اگر بعینہ معمراً بن راشد کی کتاب میں موجود ہے تو اس کے معنی یہ ہے کہ معمراً بن راشد نے جس طرح عبد الرزاق کو دیا تھا اسی طرح سے محفوظ رکھا۔ اب معمراً بن راشد کی کتاب میں جو روایات موجود ہیں اگر بعینہ وہ صحیفہ ہمام ابن منبہ میں بھی موجود ہیں تو حضرت ابو ہریرہؓ نے جو بات اپنے شاگرد کو بتلائی تھی وہ امام بخاری تک اس ترتیب

سے پہنچی اور اس میں ایک حرف کا بھی فرق نہیں، اس طرح انہوں نے ایک ایک روایت کا جائزہ لے کے یہ ثابت کیا اور بڑی ضحیم کتاب لکھی۔ یہ کہنا کہ احادیث کے مجموعے تیری صدی ہجری کے ہیں وہ ہیں، اس لیے میں نے کہا کہ میں یہ عرض کروں گا کہ یہ مجموعے کیوں مقبول ہوئے، یہی کیفیت صحابہ کرام کی تھی۔ یہی کیفیت تابعین کے زمانے میں تھی، تابعین کے تین سو مجموعوں کی تفصیل ڈاکٹر مصطفیٰ الاعظمی نے ایک کتاب میں دی ہے، ایک ایک مجموعے کی روایات کا جائزہ لے کے بتایا ہے کہ یہ مجموعہ کہاں تھا آج کس کتاب میں موجود ہے اور کہاں دست یاب ہے۔

جب تابعین سے معاملہ تج تابعین تک آیا تو تج تابعین نے ان کتابوں کو مجموعوں کی شکل میں مرتب کرنا شروع کر دیا۔ تابعین جس طرح احادیث مرتب کرتے تھے اس کا طریقہ یہ ہوتا تھا کہ جس صحابی سے جو احادیث سنیں وہ ایک کتاب میں مرتب ہو گئیں، ہمام ابن منبہ نے جو سادہ ایک کتاب میں مرتب کر دیا۔ ہمام ابن منبہ نے کسی اور صحابی سے سادہ دوسری کتاب میں مرتب کر دیا، کسی اور سے سنا تو تیری کتاب میں مرتب کر دیا۔ یہ مجموعے تابعین کے زمانے میں آئے، اب جب تج تابعین کا زمانہ آیا تو تج تابعین کے لیے بڑی مشکل ہوتی تھی کہ کسی حدیث کے پارے میں یہ جاننا چاہیں کہ فلاں موضوع پر سرکار دو عالم صلی اللہ علیہ وسلم کا ارشاد مبارک کیا ہے؟ اور ان کو یہ پتہ نہ ہو کہ یہ ارشاد کس صحابی سے مروی ہے تو ان کے لیے ان تین سو کتابوں میں سے تلاش کرنا ممکن نہیں تھا۔ اس لیے تج تابعین نے ان تین سو کتابوں کو یا ان کی تعداد بہت زیادہ تھی تین سو تو وہ ہیں جن کا تذکرہ موجود ہے یا آج موجود ہیں۔ ان کو سامنے رکھ کر مضمون کے حساب سے مجموعہ مرتب کیے، اس طرح سے ان کو مرتب کیا کہ وہ چیزیں یک جا ہو جائیں، اس لیے دوسری صدی ہجری میں جو کتابیں لکھی گئیں وہ مسانید کہلاتی ہیں۔ مندرجہ مراد وہ کتاب ہے جو صحابہ کرام کی ترتیب پر ہو، ایک صحابی کی ساری روایات ایک جگہ ہوں دوسرے صحابی کی اس کے بعد تیسرے کی اس کے بعد، تو حدیث کے وہ طلبہ یا علماء جن کو یہ معلوم ہے کہ فلاں حدیث فلاں صحابی سے مروی ہے وہ تو اس سے استفادہ کر سکتے ہیں دوسرے نہیں کر سکتے۔ اس لیے ضرورت اس بات کی محسوس ہوئی کہ ان تمام مجموعوں کو سامنے رکھ کر ان ہی احادیث کو اس طرح موضوعاتی ترتیب سے Subjectwise مرتب کیا جائے کہ طلبہ کے لیے جو اس پورے فن سے، ان چھ لاکھ آدمیوں کے تذکرے سے واقف نہیں ہیں رسول اللہ صلی اللہ علیہ وسلم کی سنت کو چیک کرنا یا کنفرم

کرنا یا Verify کرنا آسان ہو جائے، اس لیے یہ کام دوسری صدی ہجری کے آخر میں شروع ہوا، امام مالک کی مؤٹا اس کا پہلا نمونہ ہے، امام زید بن علی کی کتاب "المجموع" اس کا پہلا نمونہ ہے، دوسری صدی ہجری میں یہ کام شروع ہو گیا، لیکن جیسے جیسے مجموعے آتے گئے یہ مجموعے تیار ہوتے گئے، جب یہ زمانہ امام بخاری، امام مسلم، امام ابو داؤد، امام ترمذی اور ان حضرات کا آیا تو وہ سارا ذخیرہ جو صحابہ و تابعین کے ذریعے سے آیا تھا وہ یک جا ہو گیا، اب اس کو چھانت کر Classify کر کے موضوعاتی ترتیب پر Subjectwise لکھنا آسان تھا، اس لیے ان حضرات نے اس کو Subjectwise مرتب کیا، اب جس کے مجموعے زیادہ Scientific تھے جس کے مجموعے زیادہ، بہتر انداز میں مرتب تھے وہ مجموعے مقبول ہو گئے۔

چنان چہ امام بخاری کی کتاب جو صحت کے اعتبار سے سب سے اوپری ہے اور تفقہ کے اعتبار سے بڑی نمایاں ہے وہ سب سے مقبول قرار پائی، علم حدیث کا مقصد کیا ہے کہ لوگ اس پر عمل کریں، عمل کرنے کے لیے ضروری ہے پہلے اس سے بصیرت حاصل کریں، اس بصیرت کو تفقہ کہتے ہیں، تو امام بخاری نے علم حدیث اور اس سے تفقہ کیسے پیدا کیا جائے، ان دونوں کو یک جا کر دیا۔ اس لیے وہ مجموعان مجموعوں کے مقابلے میں زیادہ مقبول ہوا جس میں صرف احادیث لکھی گئی تھیں تھیا صحابہ کی ترتیب سے تھیں Subjectwise نہیں تھیں۔

امام بخاری کے ہاں مختلف احادیث موضوع کے حساب سے مختلف ابواب میں ہیں۔ ایک حدیث میں چار باتیں ہیں تو وہ چار ابواب کے تحت آتیں۔ اس میں نماز کا بھی ذکر ہے، اس میں قربانی کا بھی ہے، اس میں حج کا بھی ہے تو ایک حصہ نماز کے باب میں ہو گا، ایک قربانی کے باب میں ہو گا، ایک حج کے باب میں ہو گا ایک کسی اور باب میں ہو گا۔ امام مسلم نے یہ کیا کہ تمام موضوعات سے متعلق احادیث کو ایک جگہ جمع کر دیا، اگر آپ یہ جاننا چاہیں کہ نماز میں رسول اللہ صلی اللہ علیہ وسلم کا طریقہ مبارک رفع یہیں کرنے کا تھا یا نہیں تھا یا دونوں تھے۔ اس کے بازے میں روایات میں کیا کیا آیا ہے وہ امام مسلم کے ہاں سب ایک جگہ میں مل جائے گا۔ یہ خصوصیت اس کو حاصل ہے جو باقی مجموعوں کو حاصل نہیں ہے۔ صحیح مسلم میں حدیث کی صحت کا التراجم بھی ہے اور یہ التراجم و اہتمام بھی ہے۔

امام ابو داؤد نے یہ جواب کہ احکام سے متعلق جتنی احادیث ہیں یعنی کچھ تو وہ ہیں جو اخلاقی

— ۳۶ —

تحقیقات حدیث۔ (۲۴) علم حدیث، امتیازات اور ترمذی  
 ہیں، کچھ میں بچھل اقوام کی حکایات ہیں، کچھ ہیں جو قیامت سے متعلق ہیں، کچھ ہیں جو دعا میں  
 سکھاتی ہیں، کچھ ہیں جس میں رفاقت ہے یعنی کردار کو اللہ کے حضور بیدار کرنے کے لیے ہیں لیکن  
 کچھ احادیث ہیں جو خالص عملی سائل سے متعلق ہیں۔ امام ابو داؤد نے چاہا کہ عملی احادیث کو یک  
 جا کر دیں اور اس کا ایک بڑا مجموعہ مرتب کر دیں۔ چنان چہ امام ابو داؤد پاکستانی نے کتابِ السنن  
 تیار کی اور سنن ابو داؤد کے نام سے مجموعہ جمع کر دیا۔ میں ابو داؤد کے نام کے ساتھ پاکستانی اس  
 لیے لگاتا ہوں کہ وہ صحابہ ترستے کے مؤلفین میں واحد مؤلف ہیں جن کا تعلق پاکستان سے ہے۔ ان  
 کے تذکرہ نگاروں نے لکھا ہے کہ ان کا تعلق سیستان کے اس علاقے سے تھا ممما یلی مکران  
 والسنند سیستان جس کو پہلے کہتے تھے اس کا ایک حصہ آج کل افغانستان میں ہے۔ ایک حصہ  
 پاکستان میں اور تھوڑا سا حصہ ایران میں ہے، مکران سے جتنا اوپر اور پر ہے یہ سارا سیستان تھا تو ممما  
 یلی مکران والسنند اس سے اندازہ ہوتا ہے کہ امام ابو داؤد کا تعلق خاران یا فلات یا ان میں  
 سے کسی ضلع سے تھا یا چا غی اس لیے کہ ممالي مکران والسنند یہی علاقہ ہے، افغانستان کا علاقہ ممالي  
 مکران والسنند نہیں ہے، اس لیے امام ابو داؤد در حرمہ اللہ پاکستانی تھے، امام ابو داؤد سلیمان بن اشعث  
 الباکستانی البلوشی، یہ ان کا پورا نام میرے خیال میں ہونا چاہئے، انہوں نے یہ مجموعہ مرتب کیا، ان  
 سے پہلے احادیث احکام کا اتنا بڑا مجموعہ موجود نہیں ہے، اس لیے کہ جو چھوٹے مجموعے تھے ان کے  
 مقابلے میں یہ مقبول ہو گیا۔

امام ترمذی جن کا آج تذکرہ ہے انہوں نے ایک ایسی کتاب مرتب کی جو علم حدیث  
 کے طلبہ کو حدیث پڑھانے کے ساتھ ساتھ علم حدیث کا بھی ماہر بناتی ہے، علم حدیث کی دو بڑی  
 قسمیں ہیں: ایک علوم روایت ہے اور ایک علوم درایت۔ علوم درایت سے زیادہ دل چھپی فقہائے  
 کرام نے لی، لیکن محدثین کے ہاں بھی اس میں مہارتیں موجود ہیں۔ امام ترمذی جب کسی موضوع  
 پر احادیث کا مجموعہ مرتب کرتے ہیں یا یہاں کرتے ہیں تو روایت کے اصول کے تحت جوان کے  
 نزدیک بہترین روایت ہوتی ہے، اس کو بیان کرتے ہیں۔ سب سے قوی سب سے منفرد سب سے  
 درست اور پھر کہتے ہیں وفی الباب عن فلاں و فلاں و فلاں، اس موضوع پر فلاں فلاں صحابہ  
 کی روایت بھی ہے تاکہ کوئی دیکھنا چاہے تو ان صحابہ کے مجموعوں میں تلاش کرے۔ میں نے عرض  
 کیا کہ صحابہ کے نام سے مجموعے موجود تھے، آج بھی موجود ہیں ان صحابہ کی مردویات میں دیکھ لیں

تحقیقات حدیث۔ (۲۴) علم حدیث، امتیازات اور ترمذی  
مل جائیں گی۔ پھر امام ترمذی یہ بھی بتاتے ہیں کہ اس مسئلے پر بڑے بڑے مجتہدین اور فقہاء  
کرام کا مسلک کیا ہے؟ امام شافعی کا، امام احمد کا، اہل کوفہ کا، اہل رائے کا، سفیان ثوری کا، تو  
طالب علم فقیہ بھی ہو جاتا ہے اور تقابلی نفقہ سے بھی واقف ہو جاتا ہے، فقہاء کے دلائل سے بھی واقف  
ہو جاتا ہے۔ پھر امام ترمذی رجال پر بھی بات کرتے ہیں۔ بقیہ کوئی محدث رجال پر بات نہیں کرتا  
کہ جور و ایت میں نے جن راویوں سے لی ہے اس میں کون سارا وی کس درجے کا ہے۔ پھر راوی  
کے بارے میں کوئی خاص ہوتا وہ بھی بیان کر دیتے ہیں کہ یہ فلاں کا بھائی ہے فلاں کا بیٹا ہے۔  
فلاں کی یہ بہن ہے اس نے فلاں سے فلاں موقع پر پڑھا تھا، تو یہ معلومات جو امام ترمذی کے ہاں  
ہیں یہ اوروں کے ہاں نہیں ہیں اس لیے امام ترمذی کی کتاب مقبول ہوئی۔

پھر امام سنائی جو تاریخی اعتبار سے ان سب سے متاخر ہیں، ۳۰۳ھ میں اُن کی وفات ہے،  
ان کے ہاں صحت کا التزام بہت ہے کہ متن جسے آج کل نیکست اٹیبلش کرنا کہتے ہیں متن کی صحت  
کے التزام کے ساتھ احادیث کو بیان کیا جائے۔ یہ بات اور محدثین کے ہاں کم ہے، بھی وجہ ہے کہ  
بہت سے محدثین نے سنن سنائی کا درجہ تیرا بیان کیا ہے، سب سے پہلے صحیح بخاری، پھر صحیح مسلم پھر  
سنن سنائی، یہ بعض محدثین کی رائے اس لیے ہے کہ صحت کا جتنا التزام سنائی کے ہاں ہے کسی اور  
کے ہاں نہیں ہے، یہ پانچ کتابیں اتنی جامع اور مقبول تھیں اتنی خصوصیات کی حامل تھیں کہ بقیہ  
کتابوں میں نہیں پائی جاتی تھیں۔ اس لیے یہ پانچ کتابیں پہلے صحاح خمسہ کے نام سے مشہور  
ہوئیں۔ بعد میں کچھ حضرات نے ایک چھٹی کتاب شامل کی۔ کسی نے مؤطا امام مالک کو سمجھا، کسی  
نے سنن داری کو سمجھا، لیکن بالآخر اتفاق رائے یہ ہوا کہ سنن ابن ماجہ چھٹی کتاب ہونی چاہئے اور  
سنن ابن ماجہ جو بہت سی خصوصیات میں ان کے قریب ہے اور بقیہ کتابوں سے نبتابہتر ہے وہ  
چھٹی کتاب قرار پائی اور یہ صحاح ستہ حدیث کی چھٹی تین کتابیں جو اپنی خصوصیات، اپنی ترتیب  
و متدوین کے اعتبار سے ان سے پہلی کتابوں سے ممتاز اور نمایاں ہیں زیادہ مفید ہیں، زیادہ آسان  
ہیں انگریزی میں زیادہ Accessible ہیں، ان سے استفادہ کرنا زیادہ convenient ہے،  
اس لیے یہ مقبول ہو گئیں اور بقیہ کتابیں زیادہ مقبول نہیں ہوئیں، لیکن وہ کتابیں مطبوعہ موجود ہیں،  
ہر کتب خانے میں موجود ہیں اور ہر ایک کو معلوم ہے کہ کس زمانے میں لکھی گئیں، کس سن میں لکھی  
گئیں، ہر دور میں ان سے اعتناء ہا۔ ان ہی ڈاکٹر فوادر سز گین نے جو ترک ہیں اور جن کا میں نے

ابھی ذکر کیا مخطوطات کا بھی جائزہ لیا ہے اور کتب حدیث کے مخطوطات ایک جگہ جمع کیے ہیں، پھر اور ان مخطوطات کی تاریخ پر ایک ایک کر کے بات کی، پھر ان مخطوطات کی ایک مکمل فہرست اردن کے ایک ادارے نے تیار کی ہے اور یہ بتایا ہے کہ آج کتب حدیث کے مخطوطات کہاں کہاں پائے جاتے ہیں، اس میں صرف ایک کتاب صحیح مسلم کے اس وقت دنیا میں اڑھائی ہزار مخطوطات پائے جاتے ہیں۔ یہ اڑھائی ہزار مخطوطات ہر صدی کے ہیں، ایسے مخطوطات بھی ہیں جو امام مسلم کے سامنے پڑھے گئے، امام مسلم کے طلباء کے سامنے بیٹھے تھے اسی نسخے کو سامنے رکھ کے پڑھ رہے تھے اور امام مسلم وہاں تشریف فرماتھے اور اس نسخے کو سن کے اس کی اجازت دے رہے تھے، اس محنت، دیانت، استاد دار علمی روایت کا باطل والے تصور تک نہیں کر سکتے، یہودی اس کا تصور نہیں کر سکتے کہ آج تورات کا کوئی ایسا نسخہ ہو کہ حضرت موسیٰ علیہ السلام کے سامنے لکھا ہوا موجود ہو اور ان کے سامنے پڑھا جا رہا ہو یا ان کے کسی شاگرد کے یاشاگردوں کے شاگرد کے سامنے پڑھا گیا ہے، کسی کے پاس ایسا کوئی نسخہ موجود نہیں۔

ایک مرتبہ کچھ یہودیوں سے ملاقات ہوئی، ان کے ہاں مشہور ہے کہ حضرت عزیز علیہ السلام اللہ کے بیٹے تھے، بعض یہودی حضرت عزیز کو اللہ کا بیٹا مانتے تھے، سب نہیں، ایک طبق تھا جو مانتا تھا اور کیوں مانتا تھا؟ وہ اس طرح مانتا تھا کہ جب بخت نصر نے یہودیوں کو قتل عام کا نشانہ بنا لیا اور تورات کی تختیاں لے کے چلا گیا اور لے جا کے ضائع کر دیں، تورات تختیوں پر لکھی ہوئی تھی، حضرت موسیٰ علیہ السلام تختیاں لائے تھے ﴿وَالْقَوْمُ الْوَاحِدُونَ أَخْيَهُ﴾ - تختیاں لکھی ہوئی تھیں یاد کسی کو نہیں تھیں، حضرت موسیٰ علیہ السلام کو یاد تھیں یا نہیں یہ معلوم نہیں، کہیں ذکر نہیں آیا، لیکن باقی یہودیوں میں سے کسی کو یاد نہیں تھیں۔ تورات تختیوں پر لکھی ہوئی تھی، جب ضرورت ہوتی تو دیکھ لیا کرتے تھے، جب بخت نصر نے یہودیوں کا قتل عام کیا تو وہ تختیاں بھی ضائع ہو گئیں، اس کے بعد تورات دنیا میں موجود نہیں تھی۔ اس واقعے کے ایک ہزار سال بعد ان کے ہاں ایک کاہن پیدا ہوا جس کو وہ کاہن کہتے ہیں عزراء۔ عزراء کاہن جو اسلامی روایات میں عزیز کہلاتے ہیں، اس کاہن نے بقول ان کے اپنی یادداشت سے پوری تورات لکھوا دی، چوں کہ تورات یادداشت سے لکھوا دی اس لیے انہوں نے کہا ایسا آدمی تو اللہ کا بیٹا ہی ہو سکتا ہے جو اللہ کی کتاب کو اپنی یادداشت سے لکھوا دے تو میں نے ان یہودیوں سے کہا کہ اگر اللہ کی کتاب یادداشت سے لکھوا دینا

اس کا پیٹا ہونے کے لیے کافی ہے تو آپ کے خیال میں مسلمانوں میں کتنے بیٹے ہونے چاہئیں۔ آج ہی میں ایک کتاب پڑھ رہا تھا جس میں سماعات لکھے ہوئے ہیں، تمام بڑے بڑے محدثین نے اس نسخے کو استعمال کیا ہے۔ اس پر شیخ عبدالفتاح ابو عدہ نے کتاب لکھی ہے۔ اس میں ان سارے سماعات کو نقش کیا ہے۔ حافظ ابن حجر کے پاس وہ نسخہ تھا۔ حافظ مزی کے پاس وہ نسخہ تھا، ان سے پہلے محدثین کے پاس وہ نسخہ تھا، اب جس نسخے کو حافظ مزی نے پڑھا ہوا، حافظ مزی کا نام لوں تو بات لمبی ہو جائے گی، کوئی آدمی انسائیکلو پیڈیا نہیں ہو سکتا اگر حافظ مزی انسائیکلو پیڈیا نہیں تھے۔ کبھی کتب خانے میں جا کر دیکھیں ”الاکمال“ اتنی بڑی کتاب ہے، میں ہاتھ پھیلاؤں تو اس کتاب کی جلدیں میں اپنے ہاتھ میں سمیٹ نہیں سکتا جو انہوں نے تن تھا بیٹھے کے لکھیں۔ ان کے سماعات اس میں موجود ہیں، اس سے یہ پتہ چلا کہ کوئی لمحہ ایسا نہیں گزرا جب رسول اللہ صلی اللہ علیہ وسلم کی زبان مبارک سے ان الفاظ کے نکلے ہوئے وقت سے لے کر اور آج اس لمحے تک جب بہ یک وقت لاکھوں اور کروڑوں انسان ان الفاظ سے اعتمانہ کر رہے ہوں، ان کا درس و درسیں، ان کی تحقیق، تعلیق ایک ایک لفظ پر زیریکے اعتبار سے غور ہوا کہ حضور علیہ السلام کی زبان مبارک سے یہ لفظ کس طرح نکلا تھا اور جس طرح سماں اسی طرح بیان کرنے کی روایت چلی آرہی ہے۔ اگر استاد نے اپنے استاد کا نام لیا اور اس کی نسبت نہیں بیان کی تو شاگرد نسبت نہیں بیان کرے، مثلاً امام بخاری یہ کہیں کہ حدیث محمد بن میکی قال حدیث افلان تو وہ نہیں کہیں گے الذھلی، وہ کہیں گے وهو الذھلی۔ یہاں محمد بن میکی سے مراد ہیلی ہیں۔ اس لیے نہیں کہیں گے کہ امام بخاری نے نہیں کہا تھا۔ شاگرد کو حق نہیں کہا تو اپنی طرف سے اضافہ کر دے۔ بہت جگہ ملے گا کہ قال سفیان وهو الشوری یہاں سفیان سے سفیان ثوری مراد ہیں۔ نیچے بیان کرنے والا اپنی طرف سے نہیں بڑھا سکتا کہ حدیث سفیان الشوری یا حدیث سفیان بن عینہ کہیں گے حدیث سفیان وهو ابن عینہ۔ جو آدمی روایت یا راویوں کے ناموں کے بارے میں اتنی احتیاط کا ثبوت دے وہ رسول اللہ صلی اللہ علیہ وسلم کے ارشاد گرامی کے بارے میں بے اختیاطی کیسے کر سکتا ہے۔

احادیث کے ان مجموعوں کو دو وجہ سے مقبولیت حاصل ہوئی، ایک تو جامعیت، صحبت اور حسن تدوین کی وجہ سے، دوسرے ان مجموعوں میں جو ذخیرہ احادیث آگیا وہ احادیث کے تقریباً تمام مسائل کو حاوی ہے، یہ تو ہو سکتا ہے کہ جزوی طور پر بعض الفاظ ایسے ہوں جو ان کتابوں میں نہ آگئے

ہوں، لیکن احادیث میں جو تعلیم دی گئی، جو حکام دیئے گئے وہ سب کے سب اس میں آگئے اور ان چکرتا ہوں کو پڑھنے کے معنی یہ ہیں کہ علم حدیث جیسا کہ وہ ہے پورا کا پورا طالب علم کی گرفت میں آجائے، اس لیے یہ کتابیں مقبول ہوئیں۔ بقیہ کتابیں درستی نہیں تھیں۔ خاہر ہے مندام احمد کی فتحیم جلدیں کون پڑھ سکتا ہے، طبرانی کی مجمع کیر کون پڑھ سکتا ہے، ابو یعلی کی مندادی بڑی کون پڑھ سکتا ہے۔ اس لیے وہ کتابیں پڑھو والے کی کتاب کے راجح ہیں، ہر دور میں درستی اور شیکست بک کے طور پر یہ کتابیں راجح ہوئیں بطور یہ کتابیں درستی بھی تھیں، یہ کتابیں قانون کا ماغذہ بھی تھیں، ان کی ضرورت قاضی کو بھی تھی، مفتی کو بھی تھی، حکم رانوں کو بھی تھی، ایک زمانے میں ہر مسلمان کو ان کتابوں کی ضرورت تھی، اس لیے مختلف شریحین اس کی لکھیں گئیں، کوئی شرح ادبی نقطہ نظر سے ہے، مثلاً کرامی کی شرح مشہور ہے جو بخاری کی لغوی تشریحات سے عبارت ہے۔ کوئی شرح ہے روایتی نقطہ نظر سے کہ علم روایت کے تقاضے ہیں اس کی نظر سے شرح لکھی جائے۔ مؤطا امام مالک کی شرح ہے ”التمہید“، ابن عبدالبر نے لکھی ہے، جن کے بارے میں کہا جاتا ہے اعلم اهل المغرب مسلم اپنیں کے سب سے بڑے عالم وہ کہے جاتے تھے، انہوں نے ”التمہید“ لکھی، مؤطا امام مالک کی شرح علم روایت کے نقطہ نظر سے، پھر انہوں نے اس کتاب کی اور ایک شرح لکھی ”الاستدکار“، فقہی نقطہ نظر سے۔ اس کا مطلب یہ ہوا کہ ایک آدمی دو شریحین لکھنے کی ضرورت محسوس کرتا ہے اس سے اندازہ ہوتا ہے کہ مختلف قارئین کے لیے، مختلف مقاصد کے لیے الگ الگ شریحیں بھی لکھی گئیں اور جامع شریحیں بھی لکھی گئیں، چنانچہ صحیح بخاری کی تقریباً دو سو شریحین لکھی گئیں اور ہر دور میں لکھی جا رہی ہیں، خالص روایتی نقطہ نظر سے اور علم حدیث کے اعتبار سے تو بہترین شرح فتح الباری ہے، لیکن اور اعتبار سے بھی شریحیں ہیں۔

جامع ترمذی کو خاص اہمیت یہ حاصل تھی کہ جامع ترمذی جہاں احادیث حکام کا بہت بڑا مجموعہ ہے وہاں علم حدیث کے اس پورے spectrum کو پورے crnvas کو محیط ہے۔ جو آٹھ بڑے موضوعات علم حدیث کے ہیں وہ سب اس میں پائے جاتے ہیں، پھر یہ کتاب محدث بناتی بھی ہے، علم حدیث کے ان ذخائر سے واقف کرتی ہے جو اس کتاب میں موجود نہیں ہیں۔ صحابہ اور تابعین کے ناموں کی وضاحت کرتی ہے، راویوں کے حالات بیان کرتی ہے۔ حدیث کا درجہ متعین کرتی ہے کہ حدیث کا درجہ کیا ہے روایتی نقطہ نظر سے۔ کسی اور محدث نے یہ التراجم نہیں کیا۔

اس لیے اس کی بہت سی شریعتیں لکھی گئیں، طلبہ کے نقطہ نظر سے، فقہا کے نقطہ نظر سے، عام محمد شین کے نقطہ نظر سے۔ بر صیر کو یہ شرف حاصل ہے کہ یہاں ترمذی پر جو کام ہوا ہے وہ بر صیر سے باہر نہیں ہوا۔ میراذ اتنی خیال یہ ہے ممکن ہے غلط ہو کہ جو درجہ صحیح بخاری کی شروح میں فتح الباری کو حاصل ہے وہی درجہ شروح ترمذی میں سے تخفیف الاحوزی کو حاصل ہے۔ تخفیف الاحوزی بر صیر میں لکھی گئی، مولانا عبدالرحمن صاحب مبارک پوری نے لکھی ہے، لیکن جو خصائص فتح الباری کے ہیں کہ وہ خالص روایتی نقطہ نظر سے ہے علم حدیث کے جتنے علوم میں وہ سب اس میں آگئے۔ فقہی اعتبار سے مزید گنجائش لوگوں نے محسوس کی۔ جن حضرات نے مزید گنجائش کام کرنے کی محسوس کی ان میں بر صیر کے اپنے زمانے کے ایک بہت بڑے محدث ریکس احمد شین علامہ سید انور شاہ کشمیری بھی تھے، جن کے بارے میں علامہ اقبال نے کہا ہے کہ مسلمانوں نے پچھلے پانچ سو سال میں اس درجے کا آدمی پیدا نہیں کیا اور علامہ اقبال سے ان کی بہت دوستی تھی، وہ لا ہو تشریف لایا کرتے تھے اور علامہ اقبال سے ان کی ملاقاتیں رہتی تھیں۔ وہ یہ چاہتے تھے کہ جامع ترمذی کی ایک ایسی شرح لکھی جائے کہ جس میں تمام حدیثی مباحث کا خلاصہ بھی ہو، جس میں تمام فقہی مباحث کا خلاصہ بھی ہو، جن میں تمام رجائلی مباحث کا خلاصہ بھی ہو اور خالص طور پر فقہائے احتجاف کے جو دلائل ہیں علم حدیث کے نقطہ نظر سے اس پر خالص توجہ دی گئی ہو، لیکن علامہ انور شاہ کشمیری نے از خود کوئی شرح نہیں لکھی، ان کے امامی بہت سے حضرات نے مرتب کیے ہیں، ان کے امامی مرتب کرنے والے کئی حضرات ہیں، جن میں سے ایک مشہور نام تو ہمارے پاکستان کے مولانا محمد چراغ رحمۃ اللہ علیہ کا ہے، انہوں نے ایک مجموعہ مرتب کیا تھا جو مولانا انور شاہ کشمیری کے امامی پر مشتمل تھا، العرف الشذی کے نام سے، اس میں انہوں نے علامہ انور شاہ کشمیری کے امامی یعنی جب درس ان کا ہوتا تھا ترمذی کا تو نوش لکھ لیا کرتے تھے، اب استاد کے نوش درس کے دوران لینا یہ برو امشکل کام ہے، استاد اگر سو باتیں کہے تو پانچ آدمی نوٹ کر سکتا ہے۔ تیز سے تیز لکھنے والا ہو اور استاد بھی انور شاہ کشمیری جیسا ہو جس کا دریا کا بند کھل جائے تو پھر ختم نہ ہو، تو اس لیے ان کے جتنے امامی ہیں وہ سو فیصد لکھنے نہیں جاسکتے، بہت تھوڑے لکھنے گئے۔ ایک مجموعہ مولانا اشFAQ الرحمن کا نذر حلوبی صاحب نے مرتب کیا جس کا کچھ حصہ چھپا ہے اور کچھ حصہ ابھی نہیں چھپا۔ کچھ اور حضرات کے پاس ذاتی طور پر امامی موجود ہیں۔ سب سے زیادہ جن کو کسب فیض کا موقع ملا وہ

میرے استاد مولانا محمد یوسف بنوری رحمہ اللہ تھے، جو سال ہا سال شاہ صاحب کے بہت قریب رہے۔ ان کے شاگرد بھی رہے ان کے خادم بھی رہے، ان کے اسنٹن بھی رہے، معاون بھی رہے، مختلف حیثیتوں میں ان کے ساتھ رہے، ان کے انتقال تک ان کے ساتھ موجود تھے اور انہوں نے بارہا ان کے درس ترمذی میں شرکت کی۔ ان کے پاس یادداشتوں کا بڑا مجموعہ موجود تھا۔ مولانا چاہتے تھے کہ ان تمام یادداشتوں کی بنیاد پر ایک بڑا مجموعہ ان امامی کا مرتبہ ہو جائے، چنانچہ انہوں نے اپنی زندگی کے ایک دور میں ان کو لکھنا شروع کیا لیکن یہ بات میں ذاتی طور پر جانتا ہوں کہ مولانا اس کی طباعت میں بہت متأمل تھے، ان کا کہنا تھا کہ پتا نہیں میں نے جوان کی باتیں نوٹ کی ہیں وہ ساری کمکمل ہوں گی کہ نہیں ہوں گی، کوئی بات غلط تو نہیں لکھ دی، کوئی بات یاد داشت میں غلط تو نہیں آگئی تو میں استاد سے کیوں منسوب کروں، یہ ان کو تأمل رہتا تھا۔ کئی بار میں نے دیکھا کہ اہل علم ان سے چھپوانے پر اصرار کر رہے ہیں، وہ تأمل کر رہے ہیں۔ بالآخر انہوں نے اس کو چھپوانے کی اجازت دے دی لیکن وہ کمکمل نہیں ہو سکی، وہ کتاب الجنازہ سے پہلے تک تھی۔ اب ضرورت اس بات کی تھی کہ اس کام کو مکمل کیا جائے، جو علامہ انور شاہ شمیری نے ۱۹۱۳ء-۱۵ء سے ترمذی پڑھانی شروع کی تھی اور آج ۲۰۰۸ء ہے۔ سو سال پورے ہونے والے ہیں، گویا سو سال سے یہ روایت جو چلی آ رہی تھی اس کو مکمل کرنے کی ضرورت تھی۔

مجھے پہلی مرتبہ پتہ چلا کہ مولانا محمد زاہد صاحب اسے مرتب کر رہے ہیں تو مجھے بڑی خوشی بھی ہوئی اور حیرت بھی ہوئی، پچھی بات ہے تھوڑی سی بدگمانی بھی ہوئی، لیکن انہوں نے جب کتاب کی ایک جلدی تکمیل کی تھی تو میں نے انہیں فون پر کہا کہ مجھے آپ کی کتاب نے مسخر کر لیا ہے، یہ کتاب علمی اعتبار سے انتہائی بلند پایا ہے، اس کی زبان انتہائی معیاری ہے، احادیث کے جتنے مباحث ہیں وہ سب اس میں موجود ہیں اور خاص طور پر جو کسی عام شروع حدیث میں ہے اس کا ازالہ کیا گیا ہے، ترمذی کی شروع میں اکثر نہیں ہے کہ جہاں امام ترمذی نے کہا کہ وفی الباب عن فلان تو وہ ساری روایات انہوں نے جمع کر دی ہیں جو اس باب میں موجود ہیں، کہیں میں نے گناہ کہیں ساختہ ہیں کہیں ستر ہیں کہیں پچاس ہیں کہیں چالیس ہیں۔ ایک ایک موضوع پر اتنی اتنی حدیثیں موجود ہیں وہ سب انہوں نے خواہ کے ساتھ بیان کر دی ہیں۔ اگرچہ یہ کام آسان بھی ہو گیا ہے تھوڑا اس، چوں کہ تحریق پر بہت سی کتابیں شائع ہو گئیں ہیں۔ اسلاف کی بہت سی کتابیں شائع ہوئیں تو اگر

مولانا عبدالرحمٰن مبارک پوری کے سامنے یہ سب کتابیں موجود ہوتیں وہ بھی یہ کام کرتے، لیکن اس زمانے میں کتابیں دست یاب نہیں تھیں، مخطوطات تھے، ملئے نہیں تھے، اب ساری کتابیں چھپ گئیں ہیں، اب نیت پر بھی آگئی ہیں، یہ ڈی پر آگئی ہیں تو آج تخریج کرنا آسان ہے۔ ممکن ہے یہ کام اللہ تعالیٰ نے اسی لیے روکے رکھا ہو۔ یہ اس کتاب کی بڑی خوبی ہے۔ دوسرے انہوں نے یہ کیا کہ ہر باب کے شروع میں اس کے مباحث کا بڑا جامع خلاصہ بیان کیا ہے، جو اکثر قدیم شروحیں میں نہیں ہے، اور پاکستان میں ہمارے دوست مولانا محمد تقی عثمانی صاحب اس طرز کے موجد ہیں، انہوں نے سب سے پہلے تخلیق فتح الہم میں یہ کام کیا تھا، جس کی بہت کام یا ب پیروی مولانا زاہد صاحب نے کی۔ میری دعا ہے کہ اللہ تعالیٰ انہیں اس کام کو پورا کرنے کی توفیق عطا فرمائے۔

اگر میں نے آپ کا وقت زیادہ لے لیا تو مغدرت چاہتا ہوں، بات اگر کوئی غیر مرتب رہی تو وہ میری کم علمی کی وجہ سے ہوئی، اگر مفید ہوئی تو علم حدیث کی برکت کی وجہ سے ہوئی اور مولانا زاہد صاحب کے اخلاقی نیت کی وجہ سے ہوئی۔ اللہ تعالیٰ ان کی اس کاوش کو قبول فرمائے۔

وآخر دعوانا ان الصمد لله رب العالمين

اخلاق نبوی ﷺ کے دس اہم پہلوؤں پر عصر حاضر کے حوالے سے قسمتی تحریر

## پیغام سیرت

سید فضل الرحمن

صفحات: ۲۸۰ قیمت: ۲۲۰ روپے

زوار اکیڈمی پیغمبر کیشنز

اے۔ ۱۷، ناظم آباد نمبر ۲۔ کراچی۔ فون: 021-36684790